
shrI samastapApanAshana shrIviShNustotra

శ్రీసమస్తపాపనాశన శ్రీవిష్ణుస్తోత్ర

Document Information



Text title : samastapApanAshana viShNustotra puShkarikta agnipurANE

File name : samastapApanAshanaviShNustotrapuShkara.itx

Category : vishhnu, stotra, vishnu

Location : doc_vishhnu

Description-comments : Agni Purana adhyAya 172 1-22

Latest update : February 18, 2013

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 19, 2022

sanskritdocuments.org

శ్రీసమస్తపాపనాశన శ్రీవిష్ణుస్తోత్ర



పుష్కర ఉవాచ

పరదారపరద్రవ్యజీవహింసాదికే యదా ।

ప్రవర్తతే నృణాం చిత్తం ప్రాయశ్చిత్తం స్తుతిస్తదా ॥ ౧॥

విష్ణవే విష్ణవే నిత్యం విష్ణవే విష్ణవే నమః ।

నమామి విష్ణుం చిత్తస్థమహాఙ్కారగతిం హరిమ్ ॥ ౨॥

చిత్తస్థమీశమవ్యక్తమనస్తమపరాజితమ్ ।

విష్ణుమీడ్యమశేషేణ అనాదినిధనం విభుమ్ ॥ ౩॥

విష్ణుశ్చిత్తగతో యన్మేవిష్ణుర్బుద్ధిగతశ్చ యత్ ।

యచ్ఛాహాఙ్కారగో విష్ణుర్యద్విష్ణుర్మయిసంస్థితః ॥ ౪॥

కరోతి కర్మభూతోఽసౌ స్థావరస్య చరస్య చ ।

తత్ పాపన్నాశమాయాతు తస్మిన్నేవ హి చిన్తితే ॥ ౫॥

ధ్యాతో హరతి యత్ పాపం స్వప్నే దృష్టస్తు భావనాత్ ।

తముపేన్ద్రమహం విష్ణుం ప్రణతార్తిహరం హరిమ్ ॥ ౬॥ var ప్రణతార్తిహరం

జగత్సృస్మిన్నిరాధారే మజ్జమానే తమస్యధః ।

హస్తావలమృనం విష్ణుం ప్రణమామి పరాత్పరమ్ ॥ ౭॥

సర్వేశ్వరేశ్వర విభో పరమాత్మన్నధోక్షజ ।

హృషీకేశ హృషీకేశ హృషీకేశ నమోఽస్తుతే ॥ ౮॥

నృసింహానస్త గోవిన్ద భూతభావన కేశవ ।

దురుక్తం దుష్కృతం ధ్యాతం శమయాఘన్నమోఽస్తుతే ॥ ౯॥

యన్మయా చిన్తితం దుష్టం స్వచిత్తవశవర్తినా ।

అకార్యమహదత్యుగ్రస్తచ్ఛమన్నయ కేశవ ॥ ౧౦॥

బ్రహ్మణ్యదేవ గోవిన్ద పరమార్థపరాయణ ।

జగన్నాథ జగద్ధ్యాతః పాపం ప్రశమయామ్యత ॥ ౧౧॥

యథాపరాహ్నా సాయాహ్నా మధ్యాహ్నా చ తథా నిశి ।
కాయేన మనసా వాచా కృతం పాపమజానతా ॥ ౧౨॥

జానతా చ హృషీకేశ పుణ్డరీకాక్ష మాధవ ।
నామత్రయోచ్చారణతః స్వప్నై యాతు మమ క్షయమ్ ॥ ౧౩॥ var పాపం యాతు
శరీరం మే హృషీకేశ పుణ్డరీకాక్ష మాధవ ।
పాపం ప్రశమయాద్యత్వం వాక్కృతం మమ మాధవ ॥ ౧౪॥

యద్భుజ్జాన్యత్స్వపంస్త్రిష్ఠన్ గచ్ఛన్ జాగ్రద్ యదాస్థితః ।
కృతవాన్ పాపమద్యాహం కాయేన మనసాగిరా ॥ ౧౫॥

యత్ స్వల్పమపి యత్ స్థూలం కుయోనినరకావహమ్ ।
తద్యాతు ప్రశమంసర్వ వాసుదేవానుకీర్తనాత్ ॥ ౧౬॥

పరం బ్రహ్మ పరం ధామ పవిత్రం పరమంబు యత్ ।
తస్మిన్ ప్రకీర్తితే విష్ణౌ యత్ పాపం తత్ ప్రణశ్యతు ॥ ౧౭॥


యత్ ప్రాప్య న నివర్తన్తే గన్ధస్పర్శాది వరీక్షితమ్ ।
సూరయస్తత్ పదం విష్ణోస్తత్ సర్వం శమయత్వధమ్ ॥ ౧౮॥


మాహాత్మ్యం
పాపప్రణాశనం స్తోత్రం యః పఠేచ్ఛుణుయాదపి ।
శారీరైర్మానసైర్వాగ్నేః కృతైః పాపైః ప్రముచ్యతే ॥ ౧౯॥
సర్వపాపగ్రహాదిభ్యో యాతివిష్ణోః పరం పదమ్ ।
తస్మాత్పాపే కృతే జప్యంస్తోత్రంసర్వాఘమర్దనమ్ ॥ ౨౦॥

ప్రాయశ్చిత్తమఘోఘానాం స్తోత్రం వ్రతకృతే వరమ్ ।
ప్రాయశ్చిత్తైః స్తోత్రజపైర్విత్తైర్నశ్యతి పాతకమ్ ॥ ౨౧॥

తతః కార్యాణి సంసిద్ధ్యై తాని వై భుక్తిముక్తయే ॥ ౨౨॥

ఇత్యాగ్నేయే మహాపురాణే సర్వపాపప్రాయశ్చిత్త పాపనాశనస్తోత్రం
నామ ద్విసప్తత్యధికశతతమోఽధ్యాయః ॥

——
shrI samastapApanAshana shrIviShNustotra
pdf was typeset on August 19, 2022

——
Please send corrections to sanskrit@cheerful.com

